

**TEZAU LITURGIC**  
**25 FEBRUARIE**

**SLUJBA**  
**SF. IERARH-MUCENIC**  
**POLICARP,**  
**EPISCOPUL**  
**SMIRNEI**



**ATENA, 2020**



## 23 ΦΕΒΡΟΥΑΡΙΟΥ

# Ακολουθία ΑΓ. ΠΟΛΥΚΑΡΠΟΥ, ΕΠΙΣΚΟΠΟΥ ΣΜΥΡΝΗΣ ΙΕΡΟΜΑΡΤΥΡΟΣ

### ΜΙΚΡΟΣ ΕΣΠΕΡΙΝΟΣ

Εἰς τὸ Κύριε ἐκέκραξα.

**Ἦχος α'.** Τῶν οὐρανίων ταγμάτων

**Τ**ῶν οὐρανίων τὰ κάλλη ποθήσας ἔνδοξε, τῶν ἐπὶ γῆς ἀπάντων, κατεφρόνησας μάκαρ' πᾶσι δὲ κηρύξας τρανῶς τὸν Θεόν, τῷ πυρὶ ὀλοκαυτῶσας οὐ τὴν ὄρμην ἐπέσχεσθαι σθένει Χριστοῦ, τοὺς σὲ μεγαλύνοντας. [Δις]

**Τ**ῆς Αἰτωλίας νῦν παῖδες δεῦτε συνδράμετε, ἅμα καὶ δὴ Ναυπακτίας, καὶ πιστῶς ἀνυμνεῖτε, Χριστοῦ τὸν ἱεράρχην, τὸν πᾶσι πιστοῖς τὰ ἰάματα βλύζοντα, καὶ ἀπελαύνοντα νόσον τὴν χαλεπὴν, τῶν ἐν πίστει προσκυνούντων αὐτόν.

**Ω**ς λαμπροφόρος ἐπέστη καὶ φωταυγῆς νῦν ἡμῖν, ἡ τοῦ Ἁγίου μνήμη, σοφοῦ Πολυκάρπου, αὐγάζει γὰρ τοὺς πάντας ἐν πίστει θερμῇ, τοὺς τὴν χεῖραν τὴν πάντιμον, πανευλαβῶς προσκυνούσας, καὶ τῶν δεινῶν αἰτουμένους διασώζεται.

**Δόξα.** Ἦχος δ'.

**Τ**ὸν πολυκαρπούντα καὶ ἀνθούντα πᾶσι τοῖς πιστοῖς, τὸν στερρότατον ἀθλητὴν, τὸν εἰς οὐδὲν τὰς βασάνους λογισάμενον, ἀλλὰ τρανῶς τὸν Χριστὸν κηρύξαντα

Θεόν τε καὶ ἄνθρωπον, καὶ διὰ τοῦτο ἐν πυρὶ ὀλοκαυθθέντα, τὸν θεηγόρον καὶ θεῖον Πολύκαρπον, συνελθόντες σήμερον ἐπαινέσομεν. Οὗτος γὰρ ὑπὲρ Χριστοῦ παθὼν, τὸν τῆς δόξης ἀμαράντινον ἐκομίσατο στέφανον παρ' αὐτοῦ· οὐ τῆς δόξης ἀπολαύει ἄληκτα καρμονικῶς μετὰ πάντων τῶν δικαίων· τῇ δυνάμει δὲ τοῦ αὐτοῦ τὰ παντίμα λείψανα τοῖς ἐν πίστει προσκυνοῦσιν αὐτά, παρέχει ἰάματα· οὐ μόνον δὲ ἐξ ἀνθρώπων τε καὶ ζώων, ἀλλὰ καὶ τῶν φυτῶν αὐτῶν ἀπελαύνει πᾶσαν νόσον βλαβερὰν καὶ δωρεῖται πᾶσι τὸ μέγα ἔλεος.

**Καὶ νῦν. Θεοτοκίον.**

**Ε**κ παντοίων κινδύνων, τοὺς δούλους σου φυλάττε, εὐλογημένη Θεοτόκε, ἵνα σὲ δοξάζωμεν, τὴν ἐλπίδα τῶν ψυχῶν ἡμῶν.

**Φῶς ἱλαρόν.**

**Προκείμενον τῆς ἡμέρας.**

**Εἰς τὸν στίχον. Ἦχος β΄.**

**Οἶκος τοῦ Ἐφραθά.**

**Σ**ύμπασα ἡ Ἑλλάς, ἐνθέως νῦν ἀγάλλου, κατέχουσα ἐν κόλποις, τὴν σεβάσμιον χεῖραν, τὴν τοῦ Ἱερομάρτυρος.

**Στίχ.:** Θαυμαστὸς ὁ Θεὸς ἐν τοῖς ἁγίοις αὐτοῦ ὁ Θεὸς Ἰσραὴλ αὐτὸς δώσει δύναμιν καὶ κραταίωσιν τῷ λαῷ αὐτοῦ εὐλογητὸς ὁ Θεός.

**Ω** θαύματος φρικτοῦ! ὦ τεραστίου ξένου! ὅσα γὰρ τῶν Μαρτύρων, ἰάσεις ἐκτελοῦσι, καὶ θαύματα παράδοξα.

**Στίχ.:** Δίκαιος ως φοίνιξ ανθήσει, ωσει κέδρος η εν τω Λιβάνω πληθυνθήσεται

**Σ**τίφει νῦν τῶν Πιστῶν, καὶ τῆς Ἑλλάδος παῖδες, ἀσπάσασθε προθύμως, τοῦ θείου Πολυκάρπου, τὴν χεῖραν τὴν σεβάσμιον.

**Δόξα... Καὶ νῦν... Θεοτοκίον**

**Π**άγχρυσε κιβωτέ, καὶ στάμνε μανναδόχε, Μαρία Θεοτόκε, τὸν σὸν Υἱὸν δυσώπει, τοῦ σῶσαι τὰς ψυχὰς ἡμῶν.

**Ἀπολυτίκιον. Ἦχος δ'.**

**Κ**αὶ τρόπων μέτοχος καὶ θρόνων διάδοχος, τῶν Ἀποστόλων γενόμενος, τὴν πρᾶξιν εὔρες θεόπνευστε εἰς θεωρίας ἐπίβασιν. Διὰ τοῦτο τὸν λόγον τῆς ἀληθείας ὀρθοτομῶν καὶ τῇ πίστει ἐνήθησας, μέχρις αἵματος ἱερομάρτυς Πολύκαρπε· πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

**Δόξα. Ἐτερον. Ἦχος α'.**

**Τ**ὸν ἐπίσκοπον Σμύρνης καὶ φρουρὸν νῦν θερμότατον τῆς μονῆς τῆς Κοτίσης, τὸν Πολύκαρπον ἅπαντες, αἰνέσομεν ἐν πίστει οἱ πιστοί, ὡς παρέχοντα ἰάματα ἡμῖν· θεραπεύειν γὰρ ἀλλήλους συσφίγγει· τοὺς δὲ τὴν χεῖρα προσκυνοῦντας τῶν κινδύνων ἀπαλλάττειται.

**Καὶ νῦν. Θεοτοκίον.**

**Τ**οῦ Γαβριὴλ φθεγξαμένου σοι Παρθένε τὸ Χαῖρε, σὺν τῇ φωνῇ ἐσαρκοῦτο ὁ τῶν ὅλων Δεσπότης, ἐν σοὶ τῇ ἁγία Κιβωτῷ, ὡς ἔφη ὁ δίκαιος Δαυβίδ· ἐδείχθης πλατυτέρα τῶν οὐρανῶν, βαστάσασα τὸν Κτίστην σου.

Δόξα τῷ ἐνοικήσαντι ἐν σοί, δόξα τῷ προελθόντι ἐκ σου, Δόξα τῷ ἐλευθερώσαντι ἡμᾶς διὰ τοῦ τόκου σου.

## **ΜΕΓΑΣ ΕΣΠΕΡΙΝΟΣ**

**Εἰς τὸ Κύριε ἐκέκραξα.**

**Προσόμοια.**

**Ἦχος Β. Ὅτε ἐκ τοῦ Ξύλου**

**Ὅτε** τῆς Παρθένου ὁ καρπός, καὶ ζωαρχικώτατος σπόρος, εἰς γῆν ἐνέπεσε, τότε σὲ πολύκαρπον, στάχυν ἐβλάστησε, τοὺς πιστοὺς διατρέφοντα, τοῖς τῆς εὐσεβείας, λόγοις τε καὶ δόγμασι, καὶ τῆς ἀθλήσεως, τούτους ἀγιάζοντα θείῳ, αἵματι καὶ Ἱεροσύνης, μύρω καθαγνίζοντα Πολύκαρπε.

**Ἔδυσ** ἐκ τοῦ κόσμου πρὸς Θεόν, ταῖς μαρμαρυγαῖς ἀποσιλβῶν, τοῦ μαρτυρίου σου, ἔστις τῆς ἐφέσεως ὡς τὸ ἀκρότατον, ὀρεκτῶν φθάσας Ὅσιε, καὶ τῆς μακαρίας, αἴγλης ἐμφορούμενος, ἧς νῦν ἰκέτευε, πάντας ἐν μεθέξει γενέσθαι, τοὺς τὴν σὴν πανίερον μνήμην, Μάκαρ ἐορτάζοντας Πολύκαρπε.

**Ὅτε** ἐπὶ ξύλου τοῦ Σταυροῦ, ἡ ἀληθινὴ κρεμασθεῖσα, ὑψώθη ἄμπελος, τότε σὲ κατακαρπὸν, κλῆμα ἐξέτεινε, τῇ δρεπάνῃ τεμνόμενον, σεπτοῦ μαρτυρίου, καὶ τοῖς τῶν κολάσεων, ληνοῖς πατούμενον, οὔπερ εὐφροσύνης κρατῆρα, πίστει συγκεράσαντες, Πάτερ, τοὺς σεπτοὺς ἀγῶνάς σου δοξάζομεν.

**Πόλις** τῶν Σμυρναίων σε φαιδρώς, ἐπαγαλλομένη τῇ πίστει, ἀξίως σήμερον, Ἄγιε Πολύκαρπε, ὕμνεῖ

γεραίρουσα, ὡς ποιμένα καὶ πρόεδρον, σεπτὸν καὶ προστάτην, ὡς ἱερομάρτυρα Χριστοῦ πανένδοξον, κλέος τε καὶ καύχημα μέγα, τοῦ πιστοῦ λαοῦ σου, ὃν παντοίων ἐκ κινδύνων, ρύου ταῖς πρεσβείαις σου.

### Ἔτερα. Πρὸς τὸ Πανεύφημοι Μάρτυρες.

**Π**άτερ Πολύκαρπε τα σα, θεία κατορθώματα, ἀνθρώπων νόες θαυμάζουσιν καὶ καταπλήττονται, βρῦεις γὰρ τοῖς πάσι, πιστῶς προσιούσι σοι, τα ρεῖθρα τῶν ἰάσεων πάνσοφε ὅθεν νυν σέβομεν τῶν λειψάνων θείαν χεῖραν σου, ἐν ἧ πάντες τὸν Χριστὸν κηρύττομεν.

**Π**αράλυτον ἔσφιγξάς ποτε, ἅμα τε καὶ ἄνεων, σθένει Χριστοῦ τοῦ φωτίσαντός σου τὴν διάνοιαν, καὶ σοὶ δωρουμένου χάριν τὴν ἀένναον, τὴν βλύζουσαν ἰάματα ἅπασι, νόσους διωκουσαν· καὶ νῦν, Πάτερ, Αὐτῷ πρέσβευε λυτρωθῆναι, δεινῶν τοὺς ὑμνούντας σε.

**Π**ολύκαρπον πάντες οἱ πιστοί, συνελθόντες σήμερον, ὡς γηθοσύνως αἰνέσομεν· καὶ γὰρ κεκτήμεθα, ρύστην καὶ προστάτην, ἀεὶ ἐν ταῖς θλίψεσι καὶ πᾶσαν ἐξελαύνοντα κάκωσιν, καὶ τὴν πανώλεθρον, τὴν χολέραν τὴν πολύφθορον, ἥνπερ πάντες ὡς δεινὴν δεδίασι.

### Δόξα. Ἦχος πλ. α'.

**Δ**εῦτε ὁ χριστεπώνυμος λαὸς ἐν εὐφροσύνῃ σήμερον πανηγυρίζωμεν. Ἴδου γὰρ τράπεζα προτίθεται ἡμῖν ὁ ἱερομάρτυς Πολύκαρπος, τὰς ἀριστείας τῶν ἀγῶνων

αὐτοῦ ὀλοκαυθθεῖς γὰρ διὰ Χριστόν, καρποὺς ἡμῖν ἐβλάστησεν ὧνπερ νῦν δρεπόμενοι. Χριστῷ ἀνυμνήσωμεν· ὃ καὶ πρεσβεύει ἀδιαλείπτως τοῦ λυτρωθῆναι κινδύνων τοὺς τιμῶντας αὐτοῦ τὴν μνήμην, καὶ προσκυνοῦντες ἐν πίστει τῇ χεῖρα τὴν αἰδέσιμον, τὴν ὡς νάματα ἰάματα βλύζουσιν, καὶ τὴν πανώλεθρον νόσον διώκουσαν, καὶ παρέχουσαν ἡμῖν πλήρη τὴν ἴασιν.

**Καὶ νῦν. Θεοτοκίον.**

**Ἐν** τῇ Ἐρυθρᾷ θαλάσῃ, τῆς ἀπειρογάμου Νύμφης εἰκῶν διεγράφη ποτέ. Ἐκεῖ Μωϋσῆς διαιρέτης τοῦ ὕδατος, ἐνθάδε Γαβριὴλ ὑπηρέτης τοῦ θαύματος· τότε τὸν βυθὸν ἐπέξυσε ἀβρόχως Ἰσραὴλ, νῦν δὲ τὸν Χριστὸν ἐγέννησεν ἀσπόρως ἡ Παρθένος· ἡ θάλασσα μετὰ τὴν πάροδον τοῦ Ἰσραὴλ, ἔμεινεν ἄβατος· ἡ ἄμεμπτος μετὰ τὴν κύησιν τοῦ Ἐμμανουὴλ, ἔμεινεν ἀφθορος· Ὁ ὢν καὶ προὖν, καὶ φανείς ὡς ἄνθρωπος, Θεὸς ἐλέησον ἡμᾶς.

**Ἐὰν ὁ Ἅγιος ἔχη Δοξαστικό, τότε Δόξα τοῦ Ἁγίου. Καὶ νῦν· Ἐν τῇ Ἐρυθρᾷ θαλάσῃ... Τούτου ψαλλομένου γίνεται ἡ Εἴσοδος.**

**Καὶ ἀναγινώσκειται χύμα ἡ ἐπιλύχνιος εὐχαριστία.**

**Φ**ῶς ἰλαρόν, ἁγίας δόξης, ἀθανάτου Πατρός, οὐρανίου, ἁγίου, μάκαρος, Ἰησοῦ Χριστέ, ἐλθόντες ἐπὶ τὴν ἡλίου δύσιν, ἰδόντες φῶς ἐσπερινόν, ὑμνοῦμεν Πατέρα, Υἱόν, καὶ ἅγιον Πνεῦμα Θεόν. Ἄξιόν σε ἐν

πᾶσι καιροῖς ὑμνεῖσθαι, φωναῖς αἰσῖαις, Υἱὲ Θεοῦ, ζωὴν ὁ διδοὺς· διὸ ὁ κόσμος σὲ δοξάζει.

**Προκείμενον τῆς ἡμέρας.**

**Τὰ Ἀναγνώσματα ἐκ τοῦ Ἁγίου Χαραλάμπους.**

**Προφητείας Ἡσαΐου τὸ Ἀνάγνωσμα.**

**Τ**άδε λέγει Κύριος· Πάντα τὰ Ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα ἐν αὐτοῖς; ἢ τὰ ἐξ' ἀρχῆς, τίς ἀκουσὰ ποιήσει; ἀγαγέτωσαν τοὺς μάρτυρας αὐτῶν, καὶ δικαιωθήτωσαν, καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς Κύριος ὁ Θεός, καὶ ὁ παῖς, ὃν ἐξελεξάμην ἵνα γνῶτε καὶ πιστεύσητέ μοι, καὶ συνῆτε, ὅτι ἐγὼ εἰμι· ἔμπροσθέν μου οὐκ ἐγένετο ἄλλος Θεός, καὶ μετ' ἐμὲ οὐκ ἔσται. Ἐγὼ εἰμι ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα· ὠνείδισα, καὶ οὐκ ἦν ἐν ὑμῖν ἀλλότριος· ὑμεῖς ἐμοὶ μάρτυρες, καὶ ἐγὼ Κύριος ὁ Θεός. Ὅτι ἀπ' ἀρχῆς ἐγὼ εἰμι, καὶ οὐκ ἔστιν ὁ ἐκ τῶν χειρῶν μου ἐξαιρούμενος· ποιήσω, καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ ἅγιος Ἰσραήλ.

**Σοφίας Σολομῶντος τὸ Ἀνάγνωσμα.**

**Δ**ικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνᾶναι, καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ· Καὶ γὰρ

ἐνόψει ἀνθρώπων κολασθῶσιν, ἢ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειπεν αὐτούς, καὶ εὗρεν αὐτούς ἀξιούς ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτούς, καὶ ὡς ὄλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτὸν συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπῇ ἐν τοῖς ἐκλεκτοῖς αὐτοῦ.

### Σοφίας Σολομῶντος τὸ Ἀνάγνωσμα.

**Δ**ίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντὶς αὐτῶν παρὰ Ὑψίστῳ. Διὰ τοῦτο λήφονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν· Λήφεται πανοπλίαν, τὸν ζῆλον αὐτοῦ, καὶ ὀπλοποιήσει τὴν κτίσιν εἰς ἄμυναν ἐχθρῶν. Ἐνδύσεται θώρακα, δικαιοσύνην, καὶ περιθήσεται κόρυθα, κρίσιν ἀνυπόκριτον· Λήφεται ἀσπίδα ἀκαταμάχητον, ὁσιότητα, ὄξυνεῖ δὲ ἀπότομον ὄργην εἰς ῥομφαῖαν· συνεκπολεμήσει αὐτῷ ὁ κόσμος ἐπὶ τοὺς παράφρονas. Πορεύσονται εὖστοχοι βολίδες ἀστραπῶν, καὶ ὡς ἀπὸ εὐκύκλου τόξου τῶν νεφῶν, ἐπὶ

σκοπὸν ἀλοῦνται, καὶ ἐκ πετροβόλου θυμοῦ πλήρεις ῥιφήσονται χάλαζαι. Ἀγανακτήσει κατ' αὐτῶν ὕδωρ θαλάσσης, ποταμοὶ δὲ συγκλήσουσιν ἀποτόμως. Ἀντιστήσεται αὐτοῖς πνεῦμα δυνάμεως καὶ λαΐλαψ ἐκλικμήσει αὐτούς, καὶ ἐρημώσει πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν βασιλεῖς καὶ σύνετε, μάθετε δικασταὶ περάτων γῆς. Ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἔθνων. Ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

### Εἰς τὴν Λιτὴν. ᾠδὴ α'.

**Τ**ῶν ἐπὶ γῆς προσκαίρων καὶ φθαρτῶν ὑπερφρονήσας Ἄγιε, τὰ οὐράνια ἐπόθησας ὅθεν τὸν Χριστὸν τρανώς τοῖς πᾶσιν ἐκήρυξας, καὶ βασάνους δι' αὐτῶν δεινὰς ὑπομείνας· οὐ γὰρ σὲ πυρὸς φλόξ ἐδειμάτωσεν ἀλλ' ὀλοκαύτωμα σὲ αὐτὸν θαρσαλέως τῷ Θεῷ προσήνεγκας· οὐ τῆς δόξης ἀπολαύων νῦν ἐκτενῶς ἰκέτευε ὑπὲρ τῶν πίσει τελούντων τὴν μνήμην σου καὶ πόθῳ ζέοντι κατασπαζομένων τὴν πάντιμον χεῖρά σου, Μάρτυς Πολύκαρπε.

### ᾠδὴ ὁ αὐτός.

**Σ**εμνύνου ὡς ἀτεχνῶς ἡ ἐπαρχία τῆς Ναυπακτίας, καὶ ἡ μονὴ τῆς Κοτίσης· ἐν κόλποις γὰρ κατέχεται τὴν αἰδέσιμον χεῖρα τοῦ ἱερομάρτυρος Πολυκάρπου, ὡς θησαυρὸν ἀκενωτον· ἢ καὶ πηγάζει ἰάματα τοῖς προσιούσι αὐτὴ ἐν πίστει, καὶ τῆς λαοφθόρου νόσου

ἀπαλλάττουσα πάντας τοὺς ἐν πόθῳ ζέοντι αὐτὴν προσκυνούντας· πρὸς δὲ καὶ ἀκρίδας ἀπελαύνει τῶν φυτῶν, ταῦτα ἀπήμαντα τηροῦσα, καὶ παρέχουσα πᾶσι κηρύττειν Χριστόν, τὸν τοῦ παντός Ποιητὴν.

### ᾠχος β`.

**Ἀ**νυμνήσωμεν σήμερον πιστοί, τὸν θεηγόρον Πολύκαρπον, τὸν ἐπίσκοπον Σμύρνης· οὗτος γὰρ τῷ Θεολόγῳ Ἰωάννῃ μεμαθητευμένος, ἐμυήθη τὴν ὄντως σοφίαν παρ' αὐτοῦ· καὶ θεογνωσίας πρὸς φῶς καθοδηγὼν τὴν ποιμνὴν αὐτοῦ, τὸν τῆς ἀθεΐας σκότον εὐσεβῶς ἀπήλασε· θυσία δὲ τῷ Θεῷ γενόμενος, καὶ ἐν πυρὶ τελέσας τὸν ἀγῶνα ἀπολαύει νῦν τῆς ἀλήκτου χαράς· ἧς καὶ ἡμεῖς ἀξιωθείημεν ἐν τῇ ἡμέρᾳ τῆς Κρίσεως.

### ᾠχος ὁ αὐτός.

**Π**ῶς ἐξειπεῖν σου τῶν θαυμάτων τὸ ἄπειρον κατ' ἀξίαν νῦν δυνησόμεθα, Πολύκαρπε, φρενητιώντας νῦν γὰρ ἴασαι, καὶ παραλύτου συσφίγγεις· κατάγεις δὲ αὐτὸν αὐχμωσὴ γῆ, καὶ τὸ ἄμετρον τοῦτον συστέλλεις πάλιν. Νόσους δὲ ἀποδιώκεις, καὶ πᾶσι παρέχεις τοῖς πίστει προσιούσι, τῇ αἰδεσίμῳ χειρὰ σου, τὸ ἄμετρον ἔλεος.

### ᾠχος ὁ αὐτός.

**Ἐ**ν νεότητι τῷ Δεσπότη Χριστῷ σὲ αὐτὸν ἀφιέρωσας, παμμάκαρ Πολυκαρπε· ἐξ ἀγαθῆς γὰρ ρίζης καρπὸς εὐκλεῆς ἀνεβλάστησας, καὶ τῷ ἡγαπημένῳ μαθητῇ προσομιλήσας, ἤντλησας ἐξ αὐτοῦ τῆς θεολογίας τὰ ἀπόρρητα μυστήρια, καὶ θείου φωτὸς μεθέξει τοῦ Ἁγίου Πνεύματος οἰκητήριον γεγονός· διὸ ἀξίως

ἀναδέδειξαι λύχνος φαεινὸς καὶ ποιμὴν τῆς τοῦ Χριστοῦ Ἐκκλησίας, καὶ ἔθηκας τὴν ψυχὴν ὑπὲρ τῆς ποιμνῆς σου. Αὐτῷ οὖν παριστάμενος, ἐκτενῶς ἰκέτευε ὑπὲρ τῶν ψυχῶν ἡμῶν.

### ᾠχος ὁ αὐτός.

**Ἦ** τοῦ Πνεύματος χάρις μακάριε, ταῖς τῶν θείων ἀρετῶν ἐπιλάμψεσιν ἐν σοὶ κατεσκήνωσε, καὶ Τριάδος γέγονας λαμπρὸν καταγώγιον. Ὅθεν καὶ θαυμάτων ἐργάτης τεραστίων ἐδείχθης καὶ τῆς ἀληθείας κηρῦξη ἰσαπόστολος, τῆς ἀθεΐας τὸ σκότος λύων τῷ φωτὶ τῆς θεογνωσίας, καὶ Χριστὸν ὁμολογήσας ἐν παρρησίᾳ ἔτυχες τοῦ μακαρίου τέλους· διὸ καὶ πρεσβεύεις ὑπὲρ τῶν ψυχῶν ἡμῶν.

### ᾠχος δ.

**Δ**εῦτε σήμερον πιστοὶ τὸν τῆς ἀληθείας κήρυξα πνευματικῶς εὐφημησωμεν· οὗτος γὰρ τοῦ θείου Πνεύματος πλησθεὶς, τῆς τοῦ Χριστοῦ Ἐκκλησίας ἀνεδείχθη ποιμὴν καὶ φωστὴρ φαεινός, καὶ τοὺς δεινοὺς λύκους τοὺς αὐτὴν λυμαινομένους σοφῶς ἐφίμωσεν. Ζῶν δὲ τῷ Χριστῷ ἐν σαρκὶ καὶ πνεύματι στοίχων ὡς τις ἄσαρκος, σῶμα τῷ φύσει φθειρόμενον ὑπὲρ Χριστοῦ τῷ πυρὶ προθύμως παρέδωκεν. Ὅθεν σὺν Ἀγγέλοις χοροῖς νῦν διαιτώμενος πρεσβεύει ἐν παρρησίᾳ τῷ Θεῷ ὑπὲρ τῶν ψυχῶν ἡμῶν.

### ᾠχος δ'.

**Τ**ὸν διὰ πυρὸς διανύσας ἀγῶνα, καὶ τρανῶς τὸν Χριστὸν τοῖς ἅπασιν κηρῦξας, Ἀντωνίου τοῦ ληρώδου κατεφρονήσας· διὸ νῦν ταῖς χορείαις τῶν Μαρτύρων

συναγάλλη θεηγόρε Πολυκαρπε` ἀπολαύεις δὲ διηνεκῶς τῆς δόξης Χριστοῦ τοῦ Θεοῦ ἡμῶν` ὄν ἰκέτευε, θεομακαριστέ, λυτρωθῆναι κινδύνων, τοὺς τιμῶντας τὴν πανέορτον μνήμην σου, καὶ προσκυνοῦντας ἐν πίστει τὴν παντιμον χεῖρά σου, τὴν παρέχουσα ἅπασι πλήρη τὰ ἰάματα.

**ᾠχος πλ. Β`.**

**Ἄ**ξίως τοῦ ὀνόματος ἐπολιτεύσω ἐπὶ γῆς, ἱεράρχα Πολύκαρπε. Ὡς γὰρ κλῆμα εὐφορον τῆς ἀληθινῆς ἀμπέλου, Χριστοῦ τοῦ Θεοῦ ἡμῶν, καρπὸν ἤνεγκας πολὺν δικαιοσύνης τῷ κτίσῃ σου. Καὶ ποιμὴν γενόμενος τῶν λογικῶν προβάτων, ἐξέλαμψας τοῖς ἔργοις σου, ἀστέρος δίκην φαινοῦ φωτίζων τὴν οἰκουμένην` καὶ θέμενος ὑπὲρ αὐτῶν τὴν ψυχὴν, αἵματι τοῦ μαρτυρίου ἐπορφύρωσας τὴν Ἐκκλησίαν καὶ κατήρδευσας αὐτήν. Διὸ νυν ἐν παρρησίᾳ σὺν χοροῖς Μαρτύρων καὶ Ἁγίων Ἱεραρχῶν τῷ Θρόνῳ παρισταμενός` τοῦ παντάνακτος Χριστοῦ, αὐτὸν ἰκέτευε ὑπὲρ τῶν ψυχῶν ἡμῶν.

**ᾠχος πλ. δ`.**

**Δ**εῦτε χριστοφόροι λαοὶ τῆς Αἰτωλίας καὶ Φθιώτιδος ἐν χαρᾷ σήμερον πανηγυρισωμεν` ἰδοὺ γὰρ ὁ ἱερομάρτυς Πολύκαρπος συγκαλεῖται ἡμᾶς, τράπεζαν παρατιθέμενος, τῶν ἐξαισίων θαυμάτων τὸ πελαγός` ὥσπερ πάντας τοὺς ἐν πίστει αὐτὸν αἰτουμένους οὐκ ἐγκαταλειμπάνει, ἀλλὰ δωρεῖται τὴν ἴασιν, καὶ πάντας τοὺς πόθῳ ζέοντι κατασπαζομένους τὴν παντιμον χεῖρα, παραδόξως κινδύνων ἀπαλλάτεται. Διὸ

εὐφημοῦντες, νῦν πρὸς αὐτὸν βοησωμεν ἑτηγόρε Πολύκαρπε, ἐξελοῦ ἡμᾶς τῆς ἐνεστώσης ἀνάγκης, ἱκετεύων Χριστὸν τὸν Θεὸν ἡμῶν, τὸν παρέχοντα πᾶσι τὸ μέγα ἔλεος.

**Δόξα. ᾠχος πλ. δ'.**

**Α**ποστολικάῃς παραδόσεσι μάκαρ ἐπόμενος, τοῖς θεοπνεύστοις λόγοις τὴν ψυχὴν σου λαμπρῶς ἐκαλλιέργησας, καὶ τῇ του Πνεύματος δρόσῳ ὄλβιον τῆς χάριτος καρπὸν πλουσίως σὲ αὐτῷ ἐθησαύρισας. Ὅθεν ἱεροσύνης τῷ χρίσματι χρισθεὶς τὰ λογικὰ πρόβατα εἰς νομὰς σωτηρίου ὁδηγήσας, καὶ τὸν Υἱὸν καὶ Λόγον Πατρὶ καὶ Πνεύματι ὁμοούσιον ἀνεκήρυξας, πρὸ τῶν αἰώνων ὄντα, ἐπ' ἐσχάτων δὲ φανερωθεὶς ἐν σαρκί. Αἷματι δὲ μαρτυρίου ἐν γηρᾷ βαθεῖ τελειωθείς, χοροῖς Μαρτύρων καὶ Ἁγίων Πατέρων ἐν οὐρανοῖς συνηρίθμησαι μεθ' ὧν καὶ ἡμᾶς, ἱερομάρτυς Πολύκαρπε, πρεσβεῦε Χριστῷ τῷ Θεῷ πάσης ἀνάγκης ῥυσθῆναι τοὺς τιμῶντας τὴν μνήμην σου.

**Καὶ νῦν.**

**Δ**έσποινα πρόσδεξαι...

**Μετὰ ταῦτα ὁ Ἱερεὺς λέγει ἐκφώνως τὴν ἐκτενῆ, εἰς ἣν ὁ χορὸς μεθ' ἐκάστην δέησιν ψάλλει τό, Κύριε, ἐλέησον (γ').**

**Εἰς τὸν στίχον.**

**ᾠχος α'. Πανεύφημοι Μάρτυρες.**

**Κ**αρπούς ἐπλεόνασας Χριστῷ, ἀρετῶν μακάριε, ἔτι νεάζων τῷ σώματι, καὶ πρὸ τοῦ χρίματος τῆς

ιεροσύνης, καὶ πρὸ τῆς ἀθλήσεως τῷ πνεύματι προκόπτων, Πολύκαρπε ἐπὶ τὰ κρείττονα· διὸ κλῆρον τὸν οὐράνιον, νεύσει θεία, ἀξίως κεκλήρωσαι.

**Στ.:** Θαυμαστὸς ὁ Θεὸς ἐν τοῖς Ἁγίοις Αὐτοῦ.

**Π**τωχοῖς ἐπαρκέσας δασιλῶς, δι' εὐχῆς ἐπλήρωσας, τὰς ἀποθήκας πανεύφημε, τῆς θρεψαμένης σέ. Σὺ γὰρ Πάτερ πλήρης πίστεως γενόμενος, ἐπλούτησας ἐν θείοις χαρίσμασι τοῦ θείου Πνεύματος, καὶ ἀθλήσεως στερρότητι προσηνέχθης θῦμα εὐπρόσδεκτον.

**Στ.:** Τοῖς Ἁγίοις τοῖς ἐν τῇ γῆ Αὐτοῦ ἐθαυμάστωσεν ὁ Κύριος.

**Τ**ριάδος Ἁγίας λατρευταί, πάντες ἐπαγάλλονται ἐν τῇ σῇ μνήμῃ Πολύκαρπε, καὶ συνευφραίνονται ἀρεταῖς παμμάκαρ ταῖς σαῖς εὐωχούμενοι, δοξάζοντες Χριστὸν τὸν φιλόανθρωπον, τὸν σέ δοξάσαντα καὶ προστάτην ἀναδείξαντα τῆς ποιμνῆς θερμότατον.

**Δόξα. Ἦχος πλ. δ'.**

**Τ**ῆς χάριτος τὸν βότρυν ἀληθῶς γεωργήσας ἐν τῇ ψυχῇ σου, Πάτερ σοφέ, ἐξέβλυσας ὡς οἶνον κατανύξεως τὸν τῆς πίστεως λόγον, τὸν εὐφραίνοντα πιστῶν τὰς διανοίας, καὶ θαυμάτων ὄφθης πέλαγος ἀπέραντον. Ὅθεν καὶ Μαρτύρων καλλονὴ ἀνεδείχθης θαυμαστῶς ὄφθης πέλαγος ἀπέραντον. Ὅθεν καὶ Μαρτύρων καλλονὴ ἀνεδείχθης θαυμαστῶς ἐν πυρὶ τελειωθείς, καὶ θείου φωτὸς ἀϊδίως ἐγένου κοινωνός, μάκαρ Πολυκαρπεῖ οὐ καὶ ἡμᾶς μετασχεῖν, πρεσβεῦε Χριστῷ τῷ Θεῷ, τῷ σαρκωθέντι ἀφράστως Σωτῆρι τῶν ψυχῶν ἡμῶν.

Καὶ νῦν.

Δέσποινα πρόσδεξαι...

Πληρωθέντων τῶν ἀποστίχων ὁ Ἱερεὺς λέγει·

**Ν**ῦν ἀπολύεις τὸν δοῦλόν σου, Δεσπότα, κατὰ τὸ ρῆμά σου ἐν εἰρήνῃ· ὅτι εἶδον οἱ ὀφθαλμοί μου τὸ σωτήριόν σου, ὃ ἠτοίμασας κατὰ προσώπων πάντων τῶν λαῶν· φῶς εἰς ἀποκάλυψιν ἐθνῶν, καὶ δόξαν λαοῦ σου Ἰσραήλ.

Ὁ Ἀναγνώστης τὸ τρισάγιον.

Ἀπολυτίκιον. Ἦχος δ'.

**Κ**αὶ τρόπων μέτοχος καὶ θρόνων διάδοχος, τῶν Ἀποστόλων γενόμενος, τὴν πρᾶξιν εὗρες θεόπνευστε εἰς θεωρίας ἐπίβασιν. Διὰ τοῦτο τὸν λόγον τῆς ἀληθείας ὀρθοτομῶν καὶ τῇ πίστει ἐνήθησας, μέχρις αἵματος ἱερομάρτυς Πολύκαρπε· πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

Δόξα. Ἐτερον. Ἦχος α'.

**Τ**ὸν ἐπίσκοπον Σμύρνης καὶ φρουρὸν νῦν θερμότατον τῆς μονῆς τῆς Κοτίσης, τὸν Πολύκαρπον ἅπαντες, αἰνέσομεν ἐν πίστει οἱ πιστοί, ὡς παρέχοντα ἰάματα ἡμῖν· θεραπεύειν γὰρ ἀλλήλους συσφίγγει· τοὺς δὲ τὴν χεῖρα προσκυνοῦντας τῶν κινδύνων ἀπαλλάττειται.

Καὶ νῦν. Θεοτοκίον. Ἦχος α'.

**Τ**οῦ Γαβριὴλ φθεγξαμένου σοι Παρθένε τὸ Χαῖρε, σὺν τῇ φωνῇ ἐσαρκούτο ὁ τῶν ὅλων Δεσπότης, ἐν σοὶ τῇ ἀγία Κιβωτῷ, ὡς ἔφη ὁ δίκαιος Δαυίδ· ἐδείχθης

πλατυτέρα τῶν οὐρανῶν, βαστάσασα τὸν Κτίστην σου.  
Δόξα τῷ ἐνοικήσαντι ἐν σοί, δόξα τῷ προελθόντι ἐκ  
σοῦ, Δόξα τῷ ἐλευθερώσαντι ἡμᾶς διὰ τοῦ τόκου σου.  
Δι' εὐχῶν...

## ΟΡΘΟΣ

Μετὰ τὴν α'. στιχολογίαν.

Κάθισμα. Ἦχος α'. Τὸν τάφον Σου Σωτήρ.

**Β**λαστάνει νῦν, σοφέ, τὸν πολύκαρπον δένδρον  
ἐκχέεις τοὺς καρπούς, ἀφειδῶς καὶ συνάττεις, τοὺς  
πίστει σοι προστρέχοντας, καὶ τιμῶντας τὴν μνήμην  
σου ὄθεν Ἄγιε, τοὺς δαιμονώντας ἴασαι, ἀπελαύνεις  
δέ, καὶ τὴν πανώλεθρον νόσον, τὴν μαστίζουσιν τὴν  
τῶν βροτῶν ἡμῶν φύσιν, καὶ σῶζεις τοὺς δούλους σοῦ.

Δόξα. Ὅμοιον.

**Π**ολύκαρπε σοφέ, ἱεράρχα Κυρίου, μαρτύρων  
εὐκλεῆς καὶ πατέρων ἀκρότης, θεοφρον καὶ μακάριε,  
τῆς Τριάδος ὑπέρμαχε, σὲ γεραίρομεν, καὶ  
εὐφημοῦμεν ἐνθέρμως, καὶ δοξάζομεν, τὸν τῆς φθορᾶς  
καθαιρέτην, Χριστὸν τὸν Θεὸν ἡμῶν.

Καὶ νῦν. Θεοτοκίον.

**Μ**ητέρα σὲ Θεοῦ, ἐπιστάμεθα πάντες, παρθένον  
ἀληθῶς, καὶ μετὰ τόκον φανεῖσαν οἱ πόθῳ  
καταφεύγοντες, πρὸς τὴν σὴν ἀγαθότητα ἧς γὰρ  
ἔχομεν ἁμαρτωλοὶ προστασίαν, σὲ κεκτήμεθα, ἐν  
πειρασμοῖς σωτηρίαν, τὴν μόνην Πανάμωμον.

Μετὰ τὴν β` στιχολογίαν.

Κάθισμα. Ἦχος δ`. Ἐπεφάνης σήμερον.

Ἀνατέλλεις νῦν ἡμῖν ὡς ὁ φωσφόρος, καταυγάζων ἅπαντας, τοὺς σὲ τιμῶντας εὐσεβῶς, ἱερομάρτυς Πολύκαρπε, καὶ προσκυνοῦντας τὰ Ἅγια λείψανα.

Δόξα. Ἦχος γ`. Τὴν ὠραιότητα τῆς Παρθενίας σου.

Σμύρνης ὁ κράτιστος ποιμὴν καὶ ἔνδοξος, φύλαξ ὁ ἄγρυπνος, θεῖος Πολύκαρπος, πνευματικῶς ἡμᾶς πιστοί, τὴν σήμερον συγκαλεῖται, τὰ αὐτοῦ παλαίσματα προτιθεῖς εἰς ἐστίασιν, οἶνον δὲ σωτήριον κεραννύων τὰ αἵματα. Αὐτὸν οὖν ἐκ πόθου προσεῖπωμεν, χαῖρε τῶν Ἀθλοφόρων δόξα.

Καὶ νῦν. Θεοτοκίον. Ὅμοιον.

Τὴν ὠραιότητα τῆς Παρθενίας Σου, καὶ τὸ ὑπέρλαμπρον τὸ τῆς ἀγνείας σου, ὁ Γαβριὴλ καταπλαγείς, ἐβόα σοι Θεοτόκε· Ποῖόν σοι ἐγκώμιον, προσαγάγω ἐπάξιον, τί δὲ ὀνομάσω σε; ἀπορῶ καὶ ἐξίσταμαι. Διὸ ὡς προσετάγην βοῶ σοι· χαῖρε ἡ Κεχαριτωμένη.

Μετὰ τὸν Πολυέλεον. Κάθισμα.

Ἦχος πλ. α'. Τὸν Συνάναρχον

Τὸν Πολύκαρπον πάντες τὸν ἀξιάγαστον, τὸν Χριστὸν Θεοῦ Λόγον προκηρύξαντα τρανώς, εὐφημήσωμεν πιστοὶ καὶ προσκυνήσωμεν· οὗτος γὰρ ἤνυσε στερρῶς τὸν ἀγῶνα ἐν πυρί, καὶ πᾶσι νῦν καταχέει, ἰάσεις τὰς θαυμασίους, καὶ πρεσβεύει τοῦ σωθῆναι ἡμᾶς.

**Δόξα. Ἦχος πλ. δ' . Τὴν Σοφίαν καὶ Λόγον.**

Τῶν θαυμάτων τὴν χάριν πάτερ λαβῶν, ἀποθήκας ἐπλήρωσας προσευχῆ, τῆς χήρας ἅς ἐκένωσας ὑπὲρ πεινῶντων μακάριε, καὶ πυρὸς ἀνέστειλας ὄρμην ἀκατάσχετον, καὶ ὑετὸν διψῶση τῇ γῆ σὺ κατήγαγες. Ὅθεν ἐπαξίως ἀπιστούντων ὁμίλους τῇ πίστει προσείλκυσας, ὡς ποιμὴν γνησιώτατος. Διὰ τοῦτο βοῶμεν σοὶ πρέσβευε Χριστῷ τῷ Θεῷ, τῶν παισμάτων ἄφεις δωρήσασθαι, τοῖς ἐορτάζουσι πόθω τὴν ἁγίαν μνήμην σου.

**Καὶ νῦν. Θεοτοκίον. Ὅμοιον.**

Τὴν οὐράνιον πύλην καὶ κιβωτόν, τὸ πανάγιον ὄρος, τὴν φωταυγὴ νεφέλην ὑμνήσωμεν, τὴν οὐράνιον κλίμακα, τὸν λογικὸν παράδεισον, τῆς οἰκουμένης πάσης τὸ μέγα κειμήλιον, ὅτι σωτηρία ἐν αὐτῇ διεπράχθη, τῷ κόσμῳ καὶ ἄφεις, τῶν ἀρχαίων ἐγκλημάτων.

**Προκείμενον. Ἦχος δ' .**

**Στ.:** Πεφυτευμένος ἐν τῷ οἴκῳ Κυρίου...

Πᾶσα πνοὴ αἰνεσάτω τὸν Κύριον **(δὶς)**

**Στίχ.** Αἰνεῖτε τὸν Θεὸν ἐν τοῖς ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

Αἰνεσάτω πνοὴ

πᾶσα τὸν Κύριον

**Ὁ Ἱερεὺς τὸ Εὐαγγέλιον**

Ἐκ τοῦ κατὰ Λουκᾶ.

[Ζῆτει Ἀπριλίου 23 εἰς τὸν Ὅρθρον]

**Ὁ Ν΄ Ψαλμός.**

**Δόξα.**

Ταῖς του Ἱεράρχου πρεσβείαις...

**Καὶ νῦν.**

Ταῖς τῆς Θεοτόκου...

**Ἰδιόμελον ἤχος πλ. β'.**

**Στ.:** Ἐλεῆμον, ἐλέησόν με ὁ Θεός...

**Τ**ὸν ὀλοκαυθέντα ὑπὲρ Χριστοῦ τοῦ Θεοῦ Λόγου καὶ νῦν ἐν οὐρανοῖς ἀπολαύοντα τῆς δόξης Αὐτοῦ, οὐ τῇ δυνάμει ἰάματα ὡς νάματα βλύζοντα πᾶσι τοῖς πιστοῖς, συνελθόντες σήμερον ἐν ᾠδαῖς πνευματικαῖς εὐφημήσωμεν, ἐν κατανύξει δὲ πράξομεν θεηγόρε Πολύκαρπε, ἐξελοῦ τὸν λαόν σου τῆς πολυφθόρου ἀσθενείας, Χριστὸν ἱκετεύων τὸν παρέχοντα πᾶσι τὸ μέγα ἔλεος.

Ὁ κανὼν τῆς Θεοτόκου καὶ τοῦ Ἁγίου ἐκ τοῦ  
Μηνιαίου.

**ΚΑΝΩΝ ΤΗΣ ΘΕΟΤΟΚΟΥ**

**Ἦχος πλ. δ' Ὠδὴ α'. Ὁ Εἰρμὸς**

**Υ**γρὰν διοδεύσας ὡσεὶ ξηράν, καὶ τὴν αἰγυπτίαν μοχθηρίαν διαφυγών, ὁ Ἰσραηλίτης ἀνεβόα· τῷ Λυτρωτῇ καὶ Θεῷ ἡμῶν ἄσωμεν.

**Π**ολλοῖς συνεχόμενος πειρασμοῖς, πρὸς σὲ καταφεύγω, σωτηρίαν ἐπιζητῶν· ὦ Μῆτερ τοῦ Λόγου καὶ Παρθένε, τῶν δυσχερῶν καὶ δεινῶν με διάσωσον.

**Π**αθῶν με τaráπτουσι προσβολαί, πολλῆς ἀθυμίας, ἐμπιπλῶσαί μου τὴν ψυχὴν, εἰρήνευσον, Κόρη, τῇ γαλήνῃ, τῇ τοῦ Υἱοῦ καὶ Θεοῦ σου, Πανάμωμε.

## Δόξα...

**Σ**ωτήρα τεκοῦσάν σε καὶ Θεόν, δυσωπῶ, Παρθένε, λυτρωθῆναί με τῶν δεινῶν· σοὶ γὰρ νῦν προσφεύγων ἀνατείνω, καὶ τὴν ψυχὴν καὶ τὴν διάνοιαν.

## Καὶ νῦν...

**Ν**οσοῦντα τὸ σῶμα καὶ τὴν ψυχὴν, ἐπισκοπῆς θείας, καὶ προνοίας τῆς παρὰ σοῦ, ἀξίωσον, μόνη Θεομητορ, ὡς ἀγαθὴ ἀγαθοῦ τε λοχεύτρια.

## ΚΑΝΩΝ ΤΟΥ ΑΓΙΟΥ

### ᾠδὴ α' Ἦχος β' Ὁ Εἰρμὸς

**Δ**εῦτε λαοί, ἄσωμεν ἄσμα Χριστῷ τῷ Θεῷ, τῷ διελόντι θάλασσαν, καὶ ὀδηγήσαντι, τὸν Λαόν, ὃν ἀνῆκε, δουλείας Αἰγυπτίων, ὅτι δεδόξασται.

**Τ**ῆ τοῦ Χριστοῦ, φωτοχυσία λαμπόμενος, καὶ τῆς αὐτοῦ ἐλλάμψεως, Πάτερ πληρούμενος, τὴν ζοφώδη ψυχὴν μου, καταύγασον θεόφρον, ταῖς ἱκεσίαις σου.

**Ὁ** φωτισμός, τοῦ σωτηρίου κηρύγματος, τὴν καθαρὰν καρδίαν σου, καθάπερ ἔσοπτρον, ἀκηλίδωτον Πάτερ, ἀστράπας τὰς ἀκτῖνας, πᾶσιν ἐξέλαμψε.

**Ν**όμου καινοῦ, στηλογραφία σὺ γέγονας, ἐγγεγραμμένον ἔχουσα, Πάτερ οὐ μέλανι, ἀλλὰ Πνεύματι θείῳ, τῆς χάριτος τῆς θείας, τὸ Εὐαγγέλιον.

## Θεοτοκίον

**Θ**εὸν ἐκ σοῦ, σωματωθέντα γινώσκοντες, ἄνευ σαρκὸς θελήματος, τὸν πρὸ τῆς κτίσεως, καὶ πρὸ πάντων αἰώνων, κυρίως Θεοτόκον, ὁμολογοῦμέν σε.

## ΚΑΝΩΝ ΤΗΣ ΘΕΟΤΟΚΟΥ

### Ῥδὴ γ' Ὁ Εἰρμὸς

**Ο**ὐρανίας ἀψίδος, ὀροφουργὲ Κύριε, καὶ τῆς Ἐκκλησίας δομῆτορ, σὺ με στερῶσον, ἐν τῇ ἀγάπῃ τῇ σῆ, τῶν ἐφειτῶν ἢ ἀκρότης, τῶν πιστῶν τὸ στήριγμα, μόνε φιλάνθρωπε.

**Π**ροστασίαν καὶ σκέπην, ζωῆς ἐμῆς τίθημι, Σέ, Θεογεννήτορ, Παρθένε, σὺ με κυβέρνησον, πρὸς τὸν λιμένα σου, τῶν ἀγαθῶν ἢ αἰτία, τῶν πιστῶν τὸ στήριγμα, μόνη πανύμνητε.

**Ἰ**κετεύω, Παρθένε, τὸν ψυχικὸν τάραχον, καὶ τῆς ἀθυμίας τὴν ζάλην, διασκεδάσαι μου· σὺ γάρ, Θεόνυμφε, τὸν ἀρχηγὸν τῆς γαλήνης, τὸν Χριστὸν ἐκύησας, μόνη πανάχραντε.

### Δόξα...

**Ε**ὐεργέτην τεκοῦσα, τὸν τῶν καλῶν αἴτιον, τῆς εὐεργεσίας τὸν πλοῦτον, πᾶσιν ἀνάβλυσον· πάντα γὰρ δύνασαι, ὡς δυνατὸν ἐν ἰσχύϊ, τὸν Χριστὸν κυήσασα, Θεομακάριστε.

### Καὶ νῦν....

**Χ**αλεπαῖς ἀρρωστίαις, καὶ νοσεροῖς πάθεσιν, ἐξεταζομένῳ, Παρθένε, σὺ μοι βοήθησον· τῶν ἰαμάτων γάρ, ἀνελλιπῆ σε γινώσκω, θησαυρόν, Πανάμωμε, τὸν ἀδαπάνητον.

## ΚΑΝΩΝ ΤΟΥ ΑΓΙΟΥ

### ᾠδὴ γ' Ὁ Εἰρμὸς

**Σ**τερέωσον ἡμᾶς ἐν σοὶ Κύριε, ὁ ξύλω νεκρώσας τὴν ἁμαρτίαν, καὶ τὸν φόβον σου ἐμφύτευσον, εἰς τὰς καρδίας ἡμῶν τῶν ὑμνούντων σε.

**Ἐ**λαία ψαλμικῶς εἰπεῖν κατάκαρπος, ἐγένου Πολύκαρπε θεοφάντορ, ἐν τῷ οἴκῳ τοῦ Κυρίου σου, ἰλαρότητα φέρων τοῦ κηρύγματος.

**Ἰ**θύνας ἐμμελῶς θεομακάριστε, τὸν νοῦν σου προστάγμασι τοῦ Σωτῆρος, ἐπαξίως ἐχρημάτισας, τῆς αὐτοῦ Ἐκκλησίας ποιμὴν ἄριστος.

**Ὀ**λόκληρον σαυτὸν Χριστῷ προσήγαγες, ὡς ζῶσαν θυσίαν τῷ μαρτυρίῳ, συνειδήσεως μαρτύριον, προαθλήσας Παμμάκαρ δι' ἀσκήσεως.

### Θεοτοκίον

**Ν**εκρώσεως ἡμῶν τὸν κοῦν ἐτίναξας, τεκοῦσα τὴν ὄντως ἀθανασίαν, καὶ στολὰς ἡμῖν ἐξύφανα, ἀφθαρσίας Παρθένε τῇ γεννήσει σου.

### Κάθισμα Ἦχος πλ. δ'

### Τὴν Σοφίαν καὶ Λόγον

**Τ**ὸν τῆς χάριτος βότρυν ἐν τῇ ψυχῇ, ἀληθῶς γεωργήσας Πάτερ σοφέ, ὡς οἶνον ἐξέβλυσας, τὸν τῆς πίστεως λόγον, τὸν εὐφραίνοντα πάντων, Πιστῶν τὴν διάνοιαν, καὶ θαυμάτων ὄφθης ἀπέραντον πέλαγος· ὄθεν καὶ Μαρτύρων, καλλονῇ ἀνεδείχθης, πυρὶ τελειούμενος, καὶ φωτὸς ἀξιούμενος, αἰδίου Πολύκαρπε· Πρέσβευε Χριστῷ τῷ Θεῷ, τῶν

παισμάτων ἄφεισιν δωρήσασθαι, τοῖς ἐορτάζουσι πόθῳ, τὴν ἁγίαν Μνήμην σου.

### Δόξα... Καὶ νῦν ... Θεοτοκίον

**Τ**οῦ Ἡλίου νεφέλη τοῦ νοητοῦ, θείου φέγγους λυχνία χρυσοφαῆς, ἄσπιλε ἀμόλυντε, ὑπεράμωμε Δέσποινα, τὴν σκοτεινὴν ψυχὴν μου, τυφλώτισσαν πάθεσι, τῆς ἀπαθείας αἴγλη, καταύγασον δέομαι, καὶ μεμολυσμένην τὴν καρδίαν μου πλῦνον, ῥοαῖς κατανύξεως, μετανοίας τε δάκρυσιν, ἵνα πόθῳ κραυγάζω σοι· πρέσβευε τῷ σῶ Υἱῷ καὶ Θεῷ, τῶν παισμάτων ἄφεισιν δοθῆναί μοι· σὲ γὰρ ἔχω ἐλπίδα, ὁ ἀνάξιος δοῦλός σου.

### Ἡ Σταυροθεοτοκίον

**Τ**ὸν Ἀμνὸν καὶ Ποιμένα καὶ Λυτρωτὴν, ἡ Ἀμνὰς θεωροῦσα ἐν τῷ Σταυρῷ, ὠλόλυξε δακρύουσα, καὶ πικρῶς ἐκβοῶσα· Ὁ μὲν κόσμος ἀγάλλεται, δεχόμενος τὴν λύτρωσιν, τὰ δὲ σπλάγχνα μου φλέγονται, ὀρώσης σου τὴν σταύρωσιν, ἣν περ ὑπομένεις, διὰ σπλάγχνα ἐλέους. Μακρόθυμε Κύριε, τοῦ ἐλέους ἡ ἄβυσσος, καὶ πηγὴ ἀνεξάντλητος, σπλαγχνίσθητι καὶ δώρησαι οὖν, τῶν παισμάτων ἄφεισιν τοῖς δούλοις σου, τοῖς ἀνυμνοῦσί σου πίστει, τὰ θεῖα παθήματα.

## ΚΑΝΩΝ ΤΗΣ ΘΕΟΤΟΚΟΥ

### ᾠδὴ δ'. Ὁ Εἰρμὸς

**Εἰ**σακήκοα, Κύριε, τῆς οἰκονομίας σου τὸ μυστήριον, κατενόησα τὰ ἔργα σου, καὶ ἐδόξασά σου τὴν Θεότητα.

**Τ**ῶν παθῶν μου τὸν τάραχον, ἢ τὸν κυβερνήτην τεκοῦσα Κύριον, καὶ τὸν κλύδωνα κατεύνασον, τῶν ἐμῶν πταισμάτων, Θεονύμφευτε.

**Ε**ὐσπλαγχνίας τὴν ἄβυσσον, ἐπικαλουμένῳ τῆς σῆς παράσχου μοι, ἢ τὸν εὐσπλαγχνον κυήσασα, καὶ Σωτῆρα πάντων, τῶν ὑμνούντων σε.

**Δόξα...**

**Α**πολαύοντες, Πάναγνε, τῶν σῶν δωρημάτων εὐχαριστήριον, ἀναμέλπομεν ἐφύμνιον, οἱ γινώσκοντές σε Θεομήτορα.

**Καὶ νῦν...**

**Ο**ἱ ἐλπίδα καὶ στήριγμα, καὶ τῆς σωτηρίας τεῖχος ἀκράδαντον, κεκτημένοι σε, Πανύμνητε, δυσχερείας πάσης, ἐκλυτρούμεθα.

## **ΚΑΝΩΝ ΤΟΥ ΑΓΙΟΥ**

**ᾠδὴ δ' Ὁ Εἰρμὸς**

**Ε**ἰσακήκοα Κύριε, τὴν ἀκοὴν τῆς σῆς οἰκονομίας, καὶ ἐδόξασά σε, μόνε φιλάνθρωπε.

**Π**ολυκαρπίαν φέρουσα, τῶν ἀρετῶν πολύκαρπος φυτεία, τῷ Δεσπότη ὄφθης, Πάτερ Πολύκαρπε.

**Ὁ**λοκαύτωμα τέλειον, καὶ καθαρὰ θυσία προσηνέχθης, τῷ Σωτῆρι πάντων, Πάτερ Πολύκαρπε.

**Λ**αὸν εὐσεβῶς Ὅσιε, καθοδηγῶν πρὸς φῶς θεογνωσίας, τὸν τῆς ἀθείας ζόφον ἀπήλασας.

**Ὑ**μνολογοῦμεν Ἐνδοξε, τὴν τῆς ψυχῆς στερρὰν σου καρτερίαν, καὶ τῶν σῶν ἀγώνων τὸ ἀκαθαίρετον.

## Θεοτοκίον

**Κ**αταλάμπρυνον Ἄχραντε, τὴν ζοφερὰν ψυχὴν μου τῷ φωτὶ σου, ἢ τὸ φῶς τεκοῦσα τὸ ἐνυπόστατον.

## ΚΑΝΩΝ ΤΗΣ ΘΕΟΤΟΚΟΥ

### Ῥδὴ ε'. Ὁ Εἰρμὸς

**Φ**ώτισον ἡμᾶς, τοῖς προστάγμασί σου, Κύριε, καὶ τῷ βραχίονί σου τῷ ὑψηλῷ, τὴν σὴν εἰρήνην, παράσχου ἡμῖν, φιλάνθρωπε.

**Ἐ**μπλησον, Ἄγνη, εὐφροσύνης τὴν καρδίαν μου, τὴν σὴν ἀκήρατον διδοῦσα χαράν, τῆς εὐφροσύνης, ἢ γεννήσασα τὸν αἴτιον.

**Λ**ύτρωσαι ἡμᾶς, ἐκ κινδύνων, Θεοτόκε Ἄγνη, ἢ αἰωνίαν τεκοῦσα λύτρωσιν, καὶ τὴν εἰρήνην, τὴν πάντα νοῦν ὑπερέχουσαν.

### Δόξα...

**Λ**ῦσον τὴν ἀχλύν, τῶν παισμάτων μου, Θεόνυμφε, τῷ φωτισμῷ τῆς σῆς λαμπρότητος, ἢ φῶς τεκοῦσα, τὸ θεῖον καὶ προαιώνιον.

### Καὶ νῦν...

**Ἰ**ασαι Ἄγνη, τῶν παθῶν μου τὴν ἀσθένειαν, ἐπισκοπῆς σου ἀξιώσασα, καὶ τὴν ὑγείαν, τῇ πρεσβείᾳ σου παράσχου μοι.

## ΚΑΝΩΝ ΤΟΥ ΑΓΙΟΥ

### Ῥδὴ ε' Ὁ Εἰρμὸς

**Ὁ** τοῦ φωτὸς χορηγός, καὶ τῶν αἰώνων Ποιητής Κύριος, ἐν τῷ φωτὶ τῶν σῶν προσταγμάτων, ὀδήγησον ἡμᾶς· ἐκτός σου γὰρ ἄλλον, Θεὸν οὐ γινώσκομεν.

**Α**ἴγλη τοῦ Πνεύματος σύ, καταλαμπόμενος τὸν νοῦν Ὅσιε, συμβολικῶς, πυρὶ φλεγομένῳ, σαφῶς ἐμυήθης, τὴν διὰ πυρός σου, θεόφρον τελείωσιν.

**Ρ**εῖθρον ἐδέξω ζωῆς, ὡς ἐκ χειμάρρου τῆς τρυφῆς Ὅσιε,

τῷ μαθητῇ τῷ ἠγαπημένῳ, μεμαθητευμένος, τῷ ἀρυσάμενῳ, σοφίας τὴν ἄβυσσον.

Πλοῦτον καὶ δόξαν, λαμπρὰν καὶ μῆκος βίου, καὶ ζωὴν ἄφθαρτον, ἡ ἀληθῆς σοφία Χριστὸς σοι, δεδώρηται Πάτερ, ὡς διαφερόντως αὐτὸν ἀγαπήσαντι.

### Θεοτοκίον

**Ὁ** παλαιὸς ἡμερῶν, ὡς ἐπὶ πόκον ὑετὸς Πάναγνε, ἐπὶ τὴν σὴν, γαστέρα κατήλθε, τὴν ἡγιασμένην, καὶ νέος ἐφάνη, Ἀδὰμ ὁ φιλόανθρωπος.

## ΚΑΝΩΝ ΤΗΣ ΘΕΟΤΟΚΟΥ

### ᾠδὴ 5'. Ὁ Εἰρμὸς

**Τ**ὴν δέησιν ἐκχεῶ πρὸς Κύριον, καὶ αὐτῷ ἀπαγγελῶ μου τὰς θλίψεις, ὅτι κακῶν ἡ ψυχὴ μου ἐπλήσθη, καὶ ἡ ζωὴ μου τῷ Ἄδῃ προσήγγισε, καὶ δέομαι ὡς Ἰωνᾶς· Ἐκ φθορᾶς, ὁ Θεὸς με ἀνάγαγε.

**Θ**ανάτου καὶ τῆς φθορᾶς ὡς ἔσωσεν, ἑαυτὸν ἐκδεδωκὼς τῷ θανάτῳ, τὴν τῆ φθορᾶ καὶ θανάτῳ μου φύσιν, κατασχεθεῖσαν, Παρθένε, δυσώπησον, τὸν Κύριόν σου καὶ Υἱόν, τῆς ἐχθρῶν κακουργίας με ρύσασθαι.

**Π**ροστάτιν σε τῆς ζωῆς ἐπίσταμαι, καὶ φρουρὰν ἀσφαλεστάτην, Παρθένε, τῶν πειρασμῶν διαλύουσαν

ὄχλον, καὶ ἐπηρείας δαιμόνων ἐλαύνουσιν, καὶ  
δέομαι διαπαντός, ἐκ φθορᾶς τῶν παθῶν μου  
ῥυσθῆναί με.

**Δόξα...**

**Ὡς** τεῖχος καταφυγῆς κεκτήμεθα, καὶ ψυχῶν σε  
παντελῆ σωτηρίαν, καὶ πλατυσμὸν ἐν ταῖς θλίψεσι,  
Κόρη, καὶ τῷ φωτί σου αἰεὶ ἀγαλλόμεθα· Ὡ Δέσποινα,  
καὶ νῦν ἡμᾶς, τῶν παθῶν καὶ κινδύνων διάσωσον.

**Καὶ νῦν...**

**Ἐν** κλίνῃ νῦν ἀσθενῶν κατάκειμαι, καὶ οὐκ ἔστιν ἴασις  
τῇ σαρκί μου, ἀλλ' ἢ Θεὸν καὶ Σωτῆρα τοῦ κόσμου,  
καὶ τὸν λυτῆρα τῶν νόσων κυήσασα, σοῦ δέομαι τῆς  
ἀγαθῆς, ἐκ φθορᾶς νοσημάτων ἀνάστησον.

## **ΚΑΝΩΝ ΤΟΥ ΑΓΙΟΥ**

**Ὠδὴ σ' Ὁ Εἰρμὸς**

**Ἐν** ἀβύσσῳ παισμάτων κυκλούμενος, τὴν  
ἀνεξιχνίαστον τῆς εὐσπλαχνίας σου, ἐπικαλοῦμαι  
ἄβυσσον· Ἐκ φθορᾶς ὁ Θεὸς με ἀνάγαγε.

**Ν**εκρωθεὶς θεηγόρε τῷ κόσμῳ παντί, μόνῳ δὲ Χριστῷ  
ζῶν καὶ πολιτευόμενος, πρὸς τὸν Χριστὸν μεθέστηκας,  
ζωτικὴν ἀφθαρσίαν καρπούμενος.

**Εὐσχημόνως** ὀδεύων Μακάριε, τέκνον τε φωτός καὶ  
εἰρήνης δεικνύμενος, τὸν τῆς νυκτὸς πρωτότοκον, καὶ  
πολέμιον ἔγνωσ Μαρκίωνα.

**Ν**ουθετούμενοι Πάτερ τοῖς λόγοις σου, πᾶσαν  
ἐκτρεπόμεθα βέβηλον αἵρεσιν, καὶ πονηρὰ συνέδρια,  
τῶν διπτὰς πρεσβευόντων ἀρχᾶς δυσσεβῶς.

## Θεοτοκίον

Ἀμαρτίαν τοῦ κόσμου τὸν αἴροντα, ἄκραντον Ἄμνὸν συλλαβοῦσα Πανάμωμε, ἁμαρτιῶν συγχώρησιν, ἐκδυσώπει δοθῆναι τοῖς δούλοις σου.

## Κοντάκιον Ἦχος α' Χορὸς Ἀγγελικὸς

**Κ**αρπούς τοὺς λογικούς, τῷ Κυρίῳ προσφέρων, Πολύκαρπε σοφέ, ἀρετῶν δι' ἐνθέων, ἐδείχθης ἀξιόθεος, Ἱεράρχα μακάριε· ὄθεν σήμερον, οἱ φωτισθέντες σοῖς λόγοις, ἀνυμνοῦμέν σου, τὴν ἀξιέπαινον μνήμην, δοξάζοντες Κύριον.

## Ὁ Οἶκος

**Τ**ὴν τῆς σοφίας χρησιότητα ἀρυσάμενος, ἐξ αὐτῆς Πάτερ ἐπλησας θεογνωσία τὴν ποιμένην σου, καὶ τῆς παναγίας καὶ ἀρρήτου Θεότητος τὸ τρισήλιον ἥστραψας, τοῦ Πατρος τὸ ἀγέννητον, Υἱοῦ δὲ τὴν γέννησιν καὶ ἐκπόρευσιν Πνεύματος, μίαν Θεότητα, μίαν δόξαν τρανῶς ἐκδιδάξας, καὶ εἰδώλων ἀθείαν ἐκ ποδῶν ἀποποιήσας, καρπούς δὲ ὠρίμους, ψυχὰς πιστευόντων προσάγων τούτῳ ἔνδοξε, ἐν ᾧ βεβαπίσμεθα, εἰς ὃν καὶ πιστεύομεν, δοξάζοντες Κύριον.

## Συναξάριον.

Τῇ ΚΓ' τοῦ αὐτοῦ μηνός, Μνήμη τοῦ Ἁγίου Ἱερομάρτυρος Πολυκάρπου, Ἐπισκόπου Σμύρνης.

## Στίχοι:

Σοὶ Πολύκαρπος ὠλοκαυτώθη Λόγε,  
Καρπὸν πολὺν δούς ἐκ πυρὸς ξενοτρόπως.  
Εἰκάδι ἐν τριτάτῃ κατὰ φλόξ Πολύκαρπον ἔκαυσεν.

## ΚΑΝΩΝ ΤΗΣ ΘΕΟΤΟΚΟΥ

### ᾠδὴ ζ'. Ὁ Εἰρμὸς

**Ο**ὶ ἐκ τῆς Ἰουδαίας, καταντήσαντες Παῖδες ἐν Βαβυλῶνι ποτέ, τῇ πίστει τῆς Τριάδος, τὴν φλόγα τῆς καμίνου, κατεπάτησαν ψάλλοντες· Ὁ τῶν Πατέρων ἡμῶν Θεός, εὐλογητὸς εἶ.

**Τ**ὴν ἡμῶν σωτηρίαν, ὡς ἠθέλησας Σῶτερ, οἰκονομήσασθαι, ἐν μήτρᾳ τῆς Παρθένου, κατῶ κησας τῷ κόσμῳ, ἦν προσάτιν ἀνέδειξας· Ὁ τῶν Πατέρων ἡμῶν Θεός, εὐλογητὸς εἶ.

**Θ**ελητὴν τοῦ ἐλέους, ὃν ἐγέννησας, Μῆτερ ἀγνή δυσώπησον, ῥυσθῆναι τῶν παισμάτων, ψυχῆς τε μολυσμάτων, τοὺς ἐν πίστει κραυγάζοντας· Ὁ τῶν Πατέρων ἡμῶν Θεός, εὐλογητὸς εἶ.

### Δόξα...

**Θ**ησαυρὸν σωτηρίας, καὶ πηγὴν ἀφθαρσίας, τὴν σὲ κυήσασαν, καὶ πύργον ἀσφαλείας, καὶ θύραν μετανοίας, τοῖς κραυγάζουσιν ἔδειξας· Ὁ τῶν Πατέρων ἡμῶν Θεός, εὐλογητὸς εἶ.

### Καὶ νῦν...

**Σ**ωμάτων μαλακίας, καὶ ψυχῶν ἀρρωστίας, Θεογεννήτρια, τῶν πόθῳ προσιόντων, τῇ σκέπῃ σου τῇ

θεία, θεραπεύειν ἀξίωσον, ἢ τὸν Σωτῆρα Χριστόν, ἡμῖν ἀποτεκοῦσα.

## ΚΑΝΩΝ ΤΟΥ ΑΓΙΟΥ

### Ῥδὴ ζ' Ὁ Εἰρμὸς

**Ε**ἰκόνος χρυσῆς, ἐν πεδίῳ Δεηρᾶ λατρευομένης, οἱ τρεῖς σου Παῖδες κατεφρόνησαν, ἀθεωτάτου προστάγματος, μέσον δὲ πυρὸς ἐμβληθέντες, δροσιζόμενοι ἔψαλλον· Εὐλογητὸς εἶ ὁ Θεός, ὁ τῶν Πατέρων ἡμῶν.

**Σ**τερρῶ λογισμῶ, καιομένης τῆς φλογὸς ἐπέβης Ἐνδοξε, ὡς οἱ τρεῖς Παῖδες οἱ τὴν κάμινον, πυρὶ ἀϋλῶ δροσίσαντες, μέσον δὲ πυρὸς ἀνακράζων, ἀκατάφλεκτος ἔμεινας· Εὐλογητὸς εἶ ὁ Θεός, ὁ τῶν Πατέρων ἡμῶν.

**Μ**ακάριος εἶ, καὶ καλῶς σοι ἔσται νῦν κατασκηνώσαντι, ἔνθα Δικαίων τὰ σκηνώματα, ἔνθα Μαρτύρων στρατεύματα, ἔνθα τῶν σοφῶν Ἀποστόλων αἱ χορεῖαι κραυγάζουσιν· Εὐλογητὸς εἶ ὁ Θεός, ὁ τῶν Πατέρων ἡμῶν.

**Α**κάρπους τὸ πρὶν, πολυκάρπους τῷ Χριστῷ ψυχὰς προσήνεγκας, γεωργία τῇ τοῦ Πνεύματος, καθομαλίσας καὶ εὔσταχυν, ταύταις καταθέμενος σπόρον, καὶ κραυγάζειν ἐπαίδευσας· Εὐλογητὸς εἶ ὁ Θεός, ὁ τῶν Πατέρων ἡμῶν.

### Θεοτοκίον

**Σ**ὺ μόνη Θεοῦ, τοῦ τὰ σύμπαντα σοφῶς δημιουργήσαντος, Μήτηρ ἐδείχθης ἀπειρόγαμος, Παρθενομήτορ Πανάχραντε· ὅθεν εὐσεβῶς σοι

Παρθένε, ἀνακράζομεν λέγοντες· Εὐλογημένη ἡ Θεὸν σαρκὶ κυήσασα.

## ΚΑΝΩΝ ΤΗΣ ΘΕΟΤΟΚΟΥ

### ᾠδὴ η' Ὁ Εἰρμὸς

**Τ**ὸν Βασιλέα τῶν οὐρανῶν, ὃν ὑμνοῦσι στρατιαὶ τῶν Ἀγγέλων, ὑμνεῖτε, καὶ ὑπερυψοῦτε εἰς πάντας τοὺς αἰῶνας.

**Τ**οὺς βοηθείας τῆς παρὰ σοῦ δεομένους, μὴ παρίδης Παρθένε, ὑμνοῦντας, καὶ ὑπερυψοῦντάς σε, Κόρη, εἰς αἰῶνας.

**Τ**ῶν ἰαμάτων τὸ δαψιλές, ἐπιχέεις τοῖς πιστῶς ὑμνοῦσί σε Παρθένε, καὶ ὑπερυψοῦσι τὸν ἄφραστόν σου τόκον.

### Δόξα...

**Τ**ὰς ἀσθενείας μου τῆς ψυχῆς ἰατρεύεις, καὶ σαρκὸς τὰς ὀδύνας, Παρθένε, ἵνα σε δοξάζω τὴν Κεχαριτωμένην.

### Καὶ νύν...

**Τ**ῶν πειρασμῶν σὺ τὰς προσβολὰς ἐκδιώκεις, καὶ παθῶν τὰς ἐφόδους Παρθένε· ὅθεν σε ὑμνοῦμεν εἰς πάντας τοὺς αἰῶνας.

## ΚΑΝΩΝ ΤΟΥ ΑΓΙΟΥ

### ᾠδὴ η' Ὁ Εἰρμὸς

**Τ**ὸν ἐν καμίνῳ τοῦ πυρός, τῶν Ἑβραίων τοῖς παισὶ συγκαταβάνα, καὶ τὴν φλόγα εἰς δρόσον μεταβαλόντα Θεόν, ὑμνεῖτε τὰ ἔργα ὡς Κύριον, καὶ ὑπερυψοῦτε, εἰς πάντας τοὺς αἰῶνας.

**Ἱ**ερουργήσας εὐσεβῶς, τοῦ Χριστοῦ τὴν μυστικὴν ἱερουργίαν, λογικὸν ἱερεῖον, αὐτὸς προσήχθης Θεῷ θυσία δεκτὴ καὶ εὐάρεστος, ὀλοκαρπουμένη, Πολύκαρπε τρισμάκαρ.

**Ν**εανικὴν ἐν πολιᾷ, βαθυτάτη τὴν ἀνδρείαν ἐπεδείξω, τοῦ Σταυροῦ τῇ δυνάμει, διαναστήσας σαυτοῦ, πρὸς Θεῖους ἀγῶνας τὸ φρόνημα, Ἱερομαρτύρων, Χριστοῦ κλέος θεόφρον.

**Ἐ**περειδόμενος Σταυρῷ, καὶ τὸν ἱεραρχικὸν κόσμον ἀξίως, ἐνδυσάμενος Πάτερ, εἰς τὸν ναὸν τοῦ Θεοῦ εἰσῆλθες ἰδίῳ σου αἵματι, τῷ Ἀρχιποίμενι, Χριστῷ ἐμφανισθῆναι.

**Ἐ**πὲρ Χριστοῦ σφραγιασθεῖς, ὡς ἐπίσημος κριὸς Ἱεροφάντορ, μιμητὴς ἀνεδείχθης, τῶν παθημάτων αὐτοῦ, καὶ δόξης ἐγένου συμμετοχος, καὶ τῆς βασιλείας, αὐτοῦ συγκληρονόμος.

### **Θεοτοκίον**

Φωτοειδὴς στῦλος πυρός, καὶ νεφέλη φωτεινὴ προηγουμένη, πρὸς οὐράνιον κλῆρον, Θεογεννήτορ Ἄγνη, γενοῦ μοι Παρθένε πανάμωμε, τῷ ἐν τῇ ἐρήμῳ τοῦ βίου πλανωμένῳ.

## **ΚΑΝΩΝ ΤΗΣ ΘΕΟΤΟΚΟΥ**

### **ᾠδὴ θ'. Ὁ Εἰρμὸς**

**Κ**υρίως Θεοτόκον, σὲ ὁμολογοῦμεν, οἱ διὰ σοῦ σεσωσμένοι, Παρθένε Ἄγνη, σὺν Ἀσωμάτων χορείαις, σὲ μεγαλύνοντες.

**Ρ**οήν μου τῶν δακρύων, μὴ ἀποποιήσης, ἢ τὸν π  
αντὸς ἐκ προσώπου πᾶν δάκρυον, ἀφηρηκότα  
Παρθένε, Χριστὸν κυήσασα.

**Χ**αρᾶς μου τὴν καρδίαν, πλήρωσον, Παρθένε, ἢ τῆς  
χαρᾶς δεξαμένη τὸ πλήρωμα, τῆς ἁμαρτίας τὴν λύπην,  
ἐξαφανίσασα.

**Λ**ιμὴν καὶ προστασία, τῶν σοὶ προσφευγόντων, γενοῦ  
Παρθένε, καὶ τεῖχος ἀκράδαντον, καταφυγή τε καὶ  
σκέπη, καὶ ἀγαλλίαμα.

**Δόξα...**

**Φ**ωτὸς σου ταῖς ἀκτῖσι, λάμπρυνον, Παρθένε, τὸ  
ζοφερὸν τῆς ἀγνοίας διώκουσα, τοὺς εὐσεβῶς  
Θεοτόκον, σὲ καταγγέλλοντας.

**Καὶ νῦν...**

**Κ**ακώσεως ἐν τόπῳ, τῷ τῆς ἀσθενείας, ταπεινωθέντα,  
Παρθένε, θεράπευσον, ἐξ ἀρρωστίας εἰς ῥῶσιν,  
μετασκευάζουσα.

## **ΚΑΝΩΝ ΤΟΥ ΑΓΙΟΥ**

**ᾠδὴ θ' Ὁ Εἰρμὸς**

**Τ**ὸν ἐκ Θεοῦ Θεὸν Λόγον, τὸν ἀρρήτῳ σοφία, ἤκοντα  
καινουργῆσαι τὸν Ἀδάμ, βρώσει φθορᾶ πεπτωκότα  
δεινῶς, ἐξ ἁγίας Παρθένου, ἀφράστως σαρκωθέντα δι'  
ἡμᾶς, οἱ πιστοὶ ὁμοφρόνως μεγαλύνομεν.

**Ἡ** φωτοφόρος σου μνήμη, ἀνατείλασα Πάτερ, φωτίζει  
τὰς ψυχὰς τῶν εὐσεβῶς, ταύτην τελούντων θεσπέσιε,  
καὶ μετόχους τῆς θείας, φωτοφανείας πάντας ἐκτελεῖ,  
ἦν ἀξίως θεόφρον, ἐν ὕμνοις μεγαλύνομεν.

**Μ**ετὰ τῆς ἄνω χορείας, τῶν ἁγίων Ἀγγέλων, τῷ θρόνῳ τοῦ Δεσπότητος παρεστῶς, τοῦτον δυσώπει τοῦ φθάσαι ἡμᾶς, τὸ σωτήριον πάθος, καὶ τὴν αὐτοῦ ἀνάστασιν φαιδρῶς, ἀρετῆς πολυτρόπους, ιδέας ἐκτελέσαντας.

**Ἡ** τῆς ἁγίας Τριάδος, κατανόησις Πάτερ, τρανῶς οὐκ ἐν αἰνίγμασιν ὡς πρὶν, ὡς καθαρῶ τὴν καρδίαν σοι, διασχόντι τὴν ὕλην, καὶ τῶν δεσμῶν λυθέντι τῆς φθορᾶς, κατοπτεύεται μάκαρ, Πολύκαρπε πανόλβιε.

**Σ**τεφηφοροῦντά σε Πάτερ, καὶ βραβεῖον τῆς νίκης, δεξάμενον ἐκ θείας δεξιᾶς, καὶ τοὺς ἀγῶνας τελέσαντα, καὶ φωτὸς πληρωθέντα, πιστεύοντες Πολύκαρπε σοφέ, πρεσβευτὴν τῷ Χριστῷ σε, προθύμως προβαλλόμεθα.

### Θεοτοκίον

**Ὡς** Θεοτόκον σε Κόρη, καὶ Μητέρα τοῦ Λόγου, καὶ πρόξενον ὑπάρχουσαν ἡμῖν, τῆς αἰδίου καὶ θείας ζωῆς, ὡς τῆς δικαιοσύνης τὸν ἥλιον ἐκλάμπασαν ἡμῖν, οἱ Πιστοὶ ὁμοφρόνως, ἐν ὕμνοις μεγαλύνομεν.

### Ἐξαποστειλᾶριον

#### Γυναῖκες ἀκουτίσθητε

**Π**ολλοὺς καρποὺς προσήνεγκας, Χριστῷ σοφέ Πολύκαρπε, τοὺς διὰ σοῦ σεσωσμένους, βροτοὺς ἐκ πλάνης δαιμόνων, Ἰερομάρτυς ἔνδοξε, Ἀγγέλων ἰσοστάσιε, καὶ Ἀποστόλων σύσκηνε, μεθ' ὧν μνημόνευε Πάτερ, τῶν σὲ τιμώντων ἐκ πόθου.

### Θεοτοκίον

**Ἐ**ρράγη Μητροπάρθενε, τὸ τοῦ φραγμοῦ μεσότοιχον, καὶ οἱ θνητοὶ τοῖς Ἀγγέλοις, τῷ σῶ συνήφθημεν τόκῳ,

καὶ νῦν Θεογεννήτρια, νηστεύειν ἡμᾶς κράτυνον, καὶ φθάσαι τὴν τριήμερον, ἀνάστασιν τοῦ Υἱοῦ σου, εἰλικρινῶς προσκυνῆσαι.

## ΕΙΣ ΤΟΥΣ ΑΙΝΟΥΣ

**Ἦχος πλ. α' . Χαίροις ἀσκητικῶν ὁ χορός.**

**Γ**έρας σοι τῶν ἀγῶνων Χριστός, τὴν τῶν θαυμάτων ἐπαξίως ἐνέργειαν, παρέσχεν Ἱερομάρτυς, ὑπὲρ αὐτοῦ ἀνδρικῶς καὶ νομίμως ὄντως ἐναθλήσαντι, θέοφρον Πολυκαρπεῖ γηραιῷ γὰρ ἐν σώματι, ἀλλ' ἀκμαζούση, τῇ ψυχῇ θείῳ ἔρωτι, πρὸς τὰ σκάμματα θαρραλέως ἐχώρησας. Ὅθεν τῶν περιστάσεων, κινδύνων καὶ θλίψεων, διασκεδάσεις τὴν ζάλην, ταῖς πρὸς Θεὸν ἱκεσίαις σου, τοῖς πίσει καὶ πόθῳ τὴν σὴν ἄθλησιν τιμῶσι θεομακάριστε.

[δὶς]

**Γ**έρας σοι τῶν ἀγῶνων Χριστός, τὴν τῶν θαυμάτων ἐπαξίως ἐνέργειαν, παρέσχεν Ἱερομάρτυς, ὑπὲρ αὐτοῦ ἀνδρικῶς καὶ νομίμως ὄντως ἐναθλήσαντι, θέοφρον Πολύκαρπεῖ γηραιῷ γὰρ ἐν σώματι, ἀλλ' ἀκμαζούση, τῇ ψυχῇ θείῳ ἔρωτι, πρὸς τὰ σκάμματα θαρραλέως ἐχώρησας. Ὅθεν τῶν περιστάσεων, κινδύνων καὶ θλίψεων, διασκεδάσεις τὴν ζάλην, ταῖς πρὸς Θεὸν ἱκεσίαις σου, τοῖς πίσει καὶ πόθῳ τὴν σὴν ἄθλησιν τιμῶσι θεομακάριστε.

**Ἄ**ρον σοῦ τὰς σεπτὰς πρὸς Θεόν, καὶ θυηπόλους καὶ ἁγίας Πολύκαρπε, παλάμας καὶ νῦν ὡς πάλαι, τὰς

ἀναιμάκτους αὐτῶ, καὶ φρικτὰς προσφέρων ἱερώτατε, θυσίας καὶ λύτρωσιν παρ αὐτοῦ τοῖς τιμῶσι σέ, πυρὸς λοιμοῦ τε καὶ σεισμοῦ καὶ κακώσεως πάσης αἴτησαι, καὶ τῇ ποιμνῇ βοήθειαν, Πάτερ ὡς συμπαθέστατος, ποιμὴν καὶ χρηστότατος, τὸν τῶν ἀπάντων Δεσπότην ἐξευμενίζων ἐκάστοτε, ταῖς σαῖς ἰκεσίαις, τὸν παρέχοντα τῷ κόσμῳ τὸ μέγα ἔλεος.

**Β**άσιν καὶ στηριγμὸν ἀρραγῆ, τῇ ἐκκλησίᾳ σὲ Χριστὸς ἐδώρησατο, Σμυρναίων τῇ πόλει Πάτερ ἐγκαθίδρυσας λαμπρῶς, στερεοῦντα ταύτην θείοις δόγμασιν, ὅμου τε καὶ θαύμασιν. Ὡς ἀστὴρ γὰρ φαινότατος, λάμπας τῇ πίστει νοητῶ ἐν ὀρίζοντι, διεσκέδασας ἀθεΐας τὴν ζοφωσιν ὡς δὲ πολυκοῦς ἥνεγκας, καρποὺς στάχυς Ὅσιε, τῶν ἀρετῶν τῷ Δεσπότη, καὶ ὡς χρυσὸς δεδοκίμασαι, τῷ πυρὶ καὶ ὡς θῦμα, προσηνέχθης εὐπροσδέκτως ὑπὲρ τῆς ποιμνῆς σου.

**Δόξα. Ἦχος δ΄.**

**Ι**ερουργήσας εὐσεβῶς τοῦ Χριστοῦ τὴν μυστικὴν ἱερουργίαν, λογικὸν ἱερεῖον αὐτὸς εἰς τέλος προσήχθης τῷ Θεῷ, θυσία δεκτὴ εὐάρεστος ὀλοκαύτωσις, Πολύκαρπε θεσπέσιε. Ὅθεν, ἡ φωτοφόρος μνήμη σου λαμπρῶς ἀνατείλασα σήμερον, ἐν τῷ τῆς Ἐκκλησίας στερεώματι, φωτίζει καὶ φαιδρύνει τὰς ψυχὰς τῶν εὐσεβούντων μακάριε, καὶ μετόχους πάντας ποιεῖ τῆς θείας φωτοφάνειας. Ὡς ἄγγελος φωτὸς γὰρ ἐπὶ γῆς τῷ βίῳ διαπρέπας, ἐθαυμασιώθης ἐκ Θεοῦ, καὶ μύστης τῶν ἀρρήτων γέγονας. Καὶ νῦν τῷ θρόνῳ τῆς μεγαλωσύνης Αὐτοῦ

παρεστῶς, πρεσβεύεις ἐν παρρησίᾳ εἰς τὸ σωθῆναι τὰς ψυχὰς ἡμῶν.

**Καὶ νῦν.**

**Ἐκ** παντοίων κινδύνων τοὺς δούλους σου φυλάττε, εὐλογημένη Θεοτόκε, ἵνα σὲ δοξάζωμε τὴν ἐλπίδα τῶν ψυχῶν ἡμῶν.

**Δοξολογία μεγάλη καὶ Ἀπόλυσις.**

**Δίδοται τε καὶ ἅγιον ἔλαιον τοῖς ἀδελφοῖς.**

**Εἰς τὴν λειτουργίαν**

**τυπικά, καὶ ἐκ τοῦ κανόνος ἡ γ καὶ σι ᾠδή.**

**Προκείμενον.** Εὐφρανθήσεται δίκαιος ἐν Κυρίῳ...

